

انتخاب کے ہوئے تھے اور ترکی میں سینکڑوں علماء احناف فقہ کی گرانمایہ خدمات انجام لے رہے تھے، منصب قضا پر جب فائز ہوئے تو مذہب حنفی کے مطابق اس کے رجوع سے مسائل معاملات فیصل کرتے، اور اس سے قبل مختلف مدارس میں فقہ حنفی کی اجہات کتب کا درس بھی دینے رہے، اور مذہب حنفی کی پرزور مدافعت و وکالت کرتے رہے، انہوں نے اپنی یگانہ نندگار کتاب مفتاح السعادة میں جہاں فقہ اور اصول فقہ کی کتابوں کا ذکر کیا ہے وہاں بھی خصوصیت کے ساتھ علماء احناف کے علمی و فقیہی کارناموں پر ان کے قلم نے خوب جولانیاں دکھائی ہیں، یہ انداز تحریر میں مذہب حنفی میں ان کے صلب پر شاہد علی ہے، مذکورہ بالا کتاب میں امام اعظمؒ کے مناقب و فضائل بہت تفصیل و جامعیت سے بیان کئے ہیں اور ان پر جو الزامات لگائے گئے ہیں ان کے جوابات بھی بہت ہی سنجیدہ انداز میں رقم کرتے گئے ہیں، امام اعظمؒ کے تلامذہ کے ذکر میں وہ رقمطراز ہیں:

اعلم ان الائمة الذین اخذوا العلم	امام ہمامؒ سے جن ائمہ نے کسب فیض کیا ان کی تعداد
من الامام لا یحصى عددہا، وقد عرفنا	بے شمار ہے ان کے صرف سات گنت تیس شاگردوں کا
منہم سلجۃ مائة وثلاثین، جلد من	پتہ چل سکا ہے، اس میں وہ ائمہ عظام اور مشائخ
مشائخ البلدان وائمة المسلمین الذین	کبار بھی ہیں جن کی سعی و کاوش اور قوت اجہادی سے
وصل الینا العلم سعیمہم واجتہادہم	ہم واقف ہو سکے ہیں، اللہ تعالیٰ ہماری امداد
جزاہم اللہ عنا وعن الاملاہ وعن	مسلمانوں کی طرف سے ان سب کو جزائے خیر عطا
کافة المسلمین خیر الجزاء وحشرنا	کرے اور ہمارا شمار بھی اس نیک ذمہ میں کرے
معہم وحشرہم مع النبیین والصلحین	اور ان سب کا حشر انبیاء و صدیقین کے
والشہداء۔ ا۔ لہ	ساتھ کرے۔

لہ مفتاح السعادة ۲/۱۲۱

ایک دوسری جگہ اپنے مذہب حنفی کا ذکر فرزند مباحات کے انداز میں یوں کرتے ہیں:
 ہم نے علم فقہ کے متعلق، مشروع اور کتب فتاویٰ کا ذکر اہل ان کے مؤلفین کے
 حالات و کمالات کا ذکر پہلے کر دیا ہے، یہاں بھی اجمال و اختصار کے ساتھ اپنے مذہب
 حنفی کی معتبر و مستند کتابوں کا نام ذکر کرتے ہیں۔

ہاں ہم مذہب حنفی پر فخر اور احمق کے انتساب کے باوجود وہ دیگر مسالک و مذاہب
 کے ائمہ کے ساتھ تحقیر و تضحیک کا پہلو اختیار نہیں کرتے بلکہ ان کے ذکر میں بھی انتہائی اعتراف
 و عجز کا انداز غالب رہتا ہے، واقعہ یہ ہے کہ ان کے مرتبہ و مقام، ان کے احترام اور
 ان کے کمالات کے بیان کرنے میں وہ کوئی مغل کے کام نہیں لیتے، اس سے یہ چیز واضح
 ہو جاتی ہے کہ وہ بے جا عقیدت اور انتہائی غلو کو بالکل پسند نہ کرتے تھے، ائمہ احناف
 کے بعد ائمہ شوافع، حنبلیہ اور مالکیہ کا ذکر بھی غیر جانبدارانہ انداز میں کرتے ہیں۔
 الشقائق النعمانیہ اور مفتاح السعادة میں اس کی بکثرت مثالیں بکھری ہوئی ہیں، عالی ظرفی
 اور وسعت نظر کے لیے نمونے تذکرہ و تاریخ میں خال خال نظر آتے ہیں۔

اعترافِ فضل و کمال | علامہ طاش کبریٰ زادہ فقہ، حدیث، تفسیر، تاریخ و تذکرہ بلکہ تمام
 ہی علوم میں کامل دستگاہ رکھتے تھے، لیکن تذکرہ و تاریخ ان کے فکر و نظر کا اصل جلا لگاؤ
 اور ان کی کلاہ افتخار کا طرہ امتیاز تھے، مؤرخ ابن العلماء ان کے علم و فضل پر قلم ازین:
 کان یحی انما اخرها منصفاً مصنفاً ۱۰ وہ علم کا بحر خزائر اور انصاف پسند مصنف تھے

صاحب معجم المطبوعات کا بیان ہے کہ:

کان یحییٰ من المعارف والعلوم بلکہ وہ علوم و معارف کا بحر ناپیدا کنار تھے،

علامہ نے علوم و فنون میں جامعیت کے متعلق خود یوں روشنی ڈالی ہے:

”میں نے یگانہ روزگار فضلاء سے کسب فیض کیا اور حدیث، تفسیر، فقہ، مناظرہ اور علم خلاف میں بہارت تام حاصل کی، اس کے بعد ان اساتذہ روزگار نے ان علوم کے اجازت سے سر فراز کیا۔“

مکارم اخلاق | ان کے صحیفہ کمال میں مکارم اخلاق کا باب نہایت نیا یاد تازاں حقیقت رکھتا ہے۔ کم گوئی، شرم و حیا، انکسار، تواضع ان کے نمایاں جوہر تھے، بے نیازی اور پاکبازی اس پر مستزاد، صاحب العقدا کا بیان ہے کہ ”وہ دنیا سے کوئی رغبت نہیں رکھتے تھے، عبادت و ریاضت ان کا وظیفہ تھا، ثبات قدمی ان کا شعار، حق گوئی ان کا شیوہ، مدراہنت و جاملت سے گریز کرنے، مقابلہ و مسابقت سے ان کو جڑ تھی۔“

وہ ایک اور خوبی کا ذکر نہایت ہی عقیدت و احترام کے جذبات سے یوں کرتے ہیں: ”ایک نہایت ثقہ شخص نے مجھ سے بیان کیا کہ ایک دن علامہ نے اپنے ہاتھ سے زبان کی طرف اشارہ کیا اور فرمایا: ”اس زبان نے تقصیر و گناہ کے بہت سے کام کیے ہیں اور حق و ناحق کا صدور اس سے ضرور ہوا ہے لیکن (خدا کی قسم) دنیوی مناصب کے لیے یہ زبان کبھی واد نہ ہوئی۔“ (العقد المنظوم) ۲/۱۰۰

علامہ موصوف نے اپنی زندگی کا بیشتر حصہ درس و تدریس میں گزارا، اور کچھ عرصہ تک منصب قضا پر بھی فائز رہے لیکن حوص دآز سے اپنے دامن کو آلودہ نہیں ہونے دیا، نہایت سادگی، عسرت، عناف سے زندگی بسر کرتے رہے، اکی حلال کے لیے انہوں نے فرصت کے اوقات میں کتابت کا مشغلہ بھی اختیار کر لیا تھا، اس سے ان کو جو یافت ہوتی اس سے طلباء کی اطوار اور ان کے قیام و طعام کا انتظام کرتے، صاحب العقد کہتے ہیں:

لے اشتاق النعمانیہ ۲۴، لے العقد المنظوم فی ذکر افاضل الروم ۲/۹۹-۱۰۰-۱

”وہ بہت اچھا اور بہت تیز لکھتے تھے، کتابوں کی نقل بڑی تہارت سے کرتے، ان کے تلامذہ میں سے ایک کا بیان ہے کہ:

”میں رمضان المبارک کی راتوں میں سے ایک رات ان کے یہاں کھانے پہنچا ہوا، اس وقت علامہ موصوف مدظلہ تشریح میں استاد تھے، ان کی عادت تھی کہ کھانے کی ہر بات طلباء کو کھانے پر مدعو کرتے، اسی دوران انھوں نے مجھ سے فرمایا کہ ”جب میں مدرسہ اسماعیلیہ اسکوپ میں درس دیا کرتا تھا تو میں نے سال بھر میں بیضاوی شریف کے ایک نسخہ کی کتابت کی عادت کر لی تھی، اس کو میں تین ہزار درہم میں فروخت کرتا اور اس رقم کو طلباء کے کھانے پر خرچ کرتا ہوں“ (العقد المنظوم ۲/۹۹ - (باقی)

حضرت مفتی صاحب کا حال

حضرت مفتی صاحب کی مسلسل سہ ماہ سے زیادہ علالت کا اثر سب قارئین پر ہوا ہے۔ لیکن خود ہم لوگوں کو اس سلسلے میں جن حالات سے گزرنا پڑا ہے وہ بڑے صبر آزما ہیں۔ حضرت مفتی صاحب کا حال یہ ہے کہ اگرچہ وہ افاقہ پذیر ہیں لیکن صحت کی رفتار بہت دہی اور سست ہے اور اس بنا پر حضرت مفتی صاحب ندوۃ المصنفین اور برہان کے کاموں کی نگرانی زلتے تھے اسے بالکل نہیں کر سکتے اور اب یہ سارا بوجھ ہم لوگوں کو اپنے دوش نہ لگانا پڑا تھا نا پڑ رہا ہے۔ اندیشہ ہے کہ شاید ہم کو مزید کامیابی اور کھنوں اور مشکلات کا سامنا کرنا پڑے۔ قارئین برہان سے درخواست ہے کہ وہ حضرت مفتی صاحب کے لیے دعائے صحت کے ساتھ ساتھ ہمارے لیے بھی دعا کریں کہ اللہ تعالیٰ ہم کو اس آزمائش سے نکلنے میں مدد فرمائے۔
عمید الرحمن عثمانی، جنرل منیجر، ندوۃ المصنفین، دہلی - ۷۷۔